



## TUKUTUKU ME BALETI KEMUNI NA LEWE NI VANUA

### Sala ni sitima i Moorebank sa vakavotukana

Na matai ni sitima ni vavodo yaya sa tekivu cici mai Port Potany ki Moorebank Logistics Park. Qo e dua na gagadre se tekivu mai na yabaki ciwa sagavulu.

Na tekivu ni vakauyaya mai, kei na vakauyaya i tuba, e na sitima kavou qo ase tadravi makawa tu ka sa qai mai va vutukana sara. Qo na matai ni kabakaba ni dua na tuvatuva ni tolu na yabaki ka sa vadavori tu, me na tara kina na sala ni sitima; me dua na sala ni vakauyaya, kei dua na sala ni sitima ni gade kei na sara vanua, ka me na tara talega na vale lelevu ni maroro yaya e rauta na 850,000sqm na kena levu.


Na gauna sa na cici vinaka kina na tuvatuva oqo e na vakvuna me lutu sobu sara na vakayagataki ni lori bibi e na veisiga mai Port Botany kei na vei vanua e so ni Ceva kei Serene. E namaki me na lutu sobu sara vakalevu na vadukaduka e vakavuna na lori lelevu ki na vanua.

Na kena sa mai vakayacori na tuvatuva ni cakacaka oqo, e rawa vinaka sara baleta na nodrau cakacaka vata o Fulton Hogan kei CPB Contractors na loma ni rua na yabaki sa oti, e na nodrau a vakaotia na kena tara na sala ni sitima me sema sara yani e na Southern Sydney Freight Line.

E na gauna oqo e lima na sitima ni vakauyaya e cici tiko e na vei vanua take e so, mai neitou vale ni volavola mai Port Botany. E namaki me na toso cake na cici ni sitima mai muri, me rua sagavulu ka dua na sitima me cici e na loma ni dua na siga.







## Sala ni sitima me vakatorocake taka na yasayasa o Moorebank

Na veivakatorocake taki ni Moorebank Logistics Park e volekata tiko e vitu na milioni na dola ka veiwaseiyaki vei ira na va bisinisi na yasayasa qo o Moorebank ena matai ni ono na vula ni yabaki sa oti, 2019 ka vavuna nodra vaka cakacakataka levu valailai mai na rua na drau na tamata.

Na tukutuku sa qai wasei mai qo oratou na Australian Industry Participation Authority, e sa laurai ni levu na veimataqali bisinisi vaka taki ira na dau tara vale kei ira na dau soli yaya mai Liverpool, Campbelltown, Fairfield kei Bankstown era cakacaka vakalevu na veivakatorocake taki qo.

E sa vakayagataki vakailavo, vica vata na milioni na dola ni konataraki ena vanua qo mai na gauna e tekivu kina na cakacaka qo rua na yabaki sa oti.

O ira na va duri bisinisi ena yasayasa qo, era solia na kena yaya me toso kina na veivakatorocake taki, vaka na yaya kece ni tara ni doka ni vale, na vakayagataki ni cakacaka va engineer, na soli

vasala ni veitosoyaki ni lori kei na saumi vaka lekaleka na vei yaya levu.

O ira talega na bisinisi ni yasayasa o Moorebank ira vakacakacakataka e lewe 15 na apprentice kei ira na vuli cakacaka.

Na SMIT e cakacaka vaka voleka sara kei na Industry Capability Network ([icn.org.au](http://icn.org.au)); qo dua na mata veikilai vakacakacaka e kovuti Australia kece kune ga ena mona livaliva, ka dau vukei ira na bisinitaka na soli ni yaya kei ira na dau konataraki me ra sota kei ira na vaqara tiko nodra mataqali bisini va qo ena vanua va qo o Moorebank.

Na Moorebank Logistics Park e tiko na nona tukutuku ena mona livaliva nei ICN ka dau wasei vei ira na ve wilika, vaka, so na cakacaka e gadrevi ena so ga na vanua, me ra na sasaga kina me ra na lai konataraki kina.



Na valesilesi ni Moorebank Logistics Park construction, na Principal ni Wattle Grove Public School o Nicole Cameron, kei ira na gone vuli kavetani.

## Dua na varuru vou nei Wattle Grove Public School

Na kabani o Qube Holdings, koya e tara na Moorebank Logistics Park, kei na kabani e tara sala ni sitima vou ni vanua talega qo, o Fulton Hogan – rau cakacaka vata me vakatorocake taki dua na korovuli ena vanua qo o Moorebank.

Orau na kabani qo, e solia \$10,000 me sauma na kena tara edua na vale ni varuru vei ira na gone vuli ena Wattle Grove Public School. Na kena tara ni vale qo ena semata nodra vale ni vuli na lailai kei na vo ni koronivuli. Na cakacaka qo ena taqomaki ira ka solia na vakacegu vei ira na gone vuli kei ira na qase ni vuli ena gauna ni draki suasua kei na katakata sivia.



## Na kabana levu o Target na matai ni bisinisi me duri i Moorebank Logistics Park

Target Australia sa matai ni bisinisi me vaduria I Moorebank Logistics Park, ka sa vaduria sara nona vale ni volavola levu ni vakauyaya me baleti NSW.

O ira na tamata cakacaka ni Target era sa toki tiko yani vakamalua nodra yaya ni cakacaka ena vale levu qo, e rauta tiko na 40,000sqm na kena levu.

O ira na dau draiva ena Moorebank Avenue sa na raica tiko na sitoa levu qo na Target ni sa tekivu yavala vakamalua mai. Na kena vakadavoni na sala ni qiqi vou ni vakauyaya I Port Botany e sa vakavuna talega na kena sa yavala mai na yasayasa qo. Esa laurai talega na kena veitosoyaki vakawasoma na lori ni Target ena nodra vakayagataka na gaunisala ena Ceva ki Anzac Road.

Dina ni sa toso tiko na cakacaka nei Target, e toso tale tikoga na kena tara e rua na 20,000sqm vale levu ni maroroi yaya na Park me baleti eso tale na kabani era sa vadeitaka me ra sa na duri talega I kea.

E toso tikoga na cakacaka me vakarautaki na qele me baleta ira na bisinisi na ve duri talega na dua na gauna lekaleka ena tekitekivu ni yabaki qo na 2020.

## Vakatorocake taki ni gaunisala

Sa na tekivu na ta ni gaunisala vou me Va na laina na Moorebank Avenue se bera na Siga ni Sucu. Qo ena ta tiko ena maliwa ni M5 Motorway kei na Moorebank Logistics Park.

Na kabani na BMD sa tekivu samaka sara tiko na yasani gaunisala ni Moorebank Avenue, me baleta na kena va levu taki na gaunisala qo. Na kena maroroi vinaka na benu mai na sasamaki qo ena saumi rawa ke so era sauma na kena tokitaki. Na kena maroroi vinaka na yau bula e baleta sa vaka vinaka taki na porokaramu ni kena maroroi na benu, na kena teivaki na kau, kei na kena yadravi na qaravi ni yau bula ena sala ni uciwai na Georges River, veibasai kei Leacocks Regional Park, kei na veikau e tawasei Moorebank Logistics Park ma na Wattle Grove kei na sala ni qiqi I Holsworthy-Glenfield.

Sa voleka sara tiko ni vadeitaki na otioti ni tuvatuva ni ta gaunisala qo, ia sa kerei tiko vei kemuni na draiva tiko I ke, mo ni na namaka tiko ni na so na gauna ena tiko e so tale na gaunisala mo ni na gole kina ena loma ni yabaki qo, 2020 na gauna sa na cakacaka tiko na kabani na BMD. Ni sa kerei tiko mo ni na yadrava tiko na vei vakasala ena biu tiko na vei yasani gaunisala, ni talairawarawa vei ira na dau soli dusidusi vei kemuni na draiva, ni qarauna na totolo ni cici ni nomuni motoka me rawa ni ra nanumi talega na vo ni tamata era vakayagataka talega na gaunisala.

Ke ni se loma tarotaro tiko me baleta na vakavinakataki ni gaunisala qo, sa kerei mo ni na qirita nan aba ni televoni qo **1800 986 465**, se ni volavola na kato ni meli ena mona livaliva na **simta@elton.com.au**.





## Sa soli na veikadonui me na ta na karua ni sala ni qiqi kei na tara vale ni maroroi yaya

Na Independent Planning Commission ka tiko rukuni Matanitu o NSW sa vakadonuya na neitou kerekere me na toso tale neitou tuvatuva me baleta na veivakatorocake taki I Moorebank.

Na neitou kerekere e wili kina na keli qele (ena malawi Moorebank Ave kei Georges River), na ta ni sala ni qiqi me na rawa na veitosoyaki, kei na tara vale ni maroroi yaya ena yasana mai ra ni qele qo ni Moorebank.

Keimami sa Vakavinvinaka taki kemuni kece na lewe ni vanua ko ni mai vakaitavi ena veitalanoa ka vakayacori me baleta na veivakatorocaketaki qo, ka wili kina o kemuni na tiko ena bose mai Brighton Lakes Golf Club ena vula o June.

Na veitalanoa vata kei kemuni na lewe ni vanua kei ira na valesilesi ni IPC, kei ira na vei tabana tale ni matanitu kei na kabani keimami na cakacaka vata vaka voleka sara ena veivakatorocake qo, e rawa ni wiliki ena monalivaliva na [www.ipcn.nsw.gov/projects](http://www.ipcn.nsw.gov/projects) ka mo ni na qai tabaka na "Moorebank Intermodal" me rawa ni kunei kina.

Na kena tukutuku vaka matailailai ena qai biu tiko na mona livaliva na [www.simta.com.au](http://www.simta.com.au) ena neitou sa vavarau me na tekivu na cakacaka levu qo. Ke so na cakacaka ena vakayacori tiko mai na taudaku ni cakacaka va bisinisi ka na rawa ni vavuna na va berabera ni veitosoyaki, na tukutuku va oqo e na qai biu yani ena nomuni dui kato ni meli.

## Na sogo ni cakacaka ena gauna ni Siga ni Sucu

O ira na cakacaka vaka konataraki vei keitou era na sega ni cakacaka tiko na Moniti na ka 23 ni Tiseba, ira na qai tekivu tale na siga Lotulevu, na ka Rua ni Janueri. Ia na so na cakacaka lalai ena rawa ni vakayacori tiko na gauna oqo.

Ke me dua na cakacaka ena ena vakayacori na gauna ya, ena caka tiko na loma ni aua ga ni cakacaka dina ena loma ni macawa kei na Siga Vakarauwai.

Ena sega ni dua na cakacaka ena vakayacori na Siga Tabu se na Siga ni Vakacacagi.

Ke tu so na taro me baleta na veivakatorocaki taki qo I Moorebank, ni qai volavola mai na mona livaliva na [simta@elton.com.au](mailto:simta@elton.com.au) se ni qai qiri mai na televoni na **1800 986 465**.



**Veitaratara  
Mai**

Ni qai wili ka neitou tukutuku na mona livaliva na



[www.simta.com.au](http://www.simta.com.au)



PO Box 1488  
Bondi Junction NSW 2022



Ke tiko na taro va matailailai, ni qai qiri mai na naba ni televoni qo na

**1800 986 465**



Se vola mai nomuni taro se vakasama ena mona livaliva na [simta@elton.com.au](mailto:simta@elton.com.au)